

**വികേന്ദ്രീകൃതാസൂത്രണ സംസ്ഥാനതല കോർഡിനേഷൻ കമ്മിറ്റിയുടെ 23.03.17 ൽ കൂടിയ യോഗത്തിന്റെ നടപടിവിവരം**

യോഗം രാവിലെ 11.30 ന് ബഹു. തദ്ദേശസ്വയംഭരണ വകുപ്പുമന്ത്രിയുടെ ചേംബറിൽ ആരംഭിച്ചു. ബഹു. തദ്ദേശസ്വയംഭരണവകുപ്പുമന്ത്രി യോഗത്തിൽ അദ്ധ്യക്ഷത വഹിച്ചു. പങ്കെടുത്തവരുടെ പേരുവിവരം അനുബന്ധമായി ചേർത്തിരിക്കുന്നു.

**1. 2016-17 വാർഷിക പദ്ധതി നിർവ്വഹണ പുരോഗതി അവലോകനം  
പദ്ധതി പുരോഗതി 22.03.2017 വരെ (ശതമാനം)**

പദ്ധതി പുരോഗതി ശതമാനം							
ക്രമ നം.	തദ്ദേശഭരണ സ്ഥാപനങ്ങൾ	പൊതുവിഭാഗം	എസ്.സി. എസ്.പി.	റ്റി.എസ്. പി	എഫ്.സി. ഗ്രാന്റ്	ലോകബാങ്ക് വിഹിതം	ആകെ
1	ജില്ലാ പഞ്ചായത്ത്	42.08	44.53	52.82	0.00	0.00	43.25
2	ബ്ലോക്ക് പഞ്ചായത്ത്	42.92	52.17	55.73	0.00	0.00	46.03
3	മുനിസിപ്പാലിറ്റി	54.60	36.62	15.96	33.42	15.17	39.45
4	കോർപ്പറേഷൻ	43.37	30.84	0.00	19.07	99.60	30.64
5	ഗ്രാമ പഞ്ചായത്ത്	58.81	38.23	41.50	38.79	12.82	42.97
ആകെ		51.44	41.07	45.58	33.19	13.37	41.57

ക്രമ.നം	തദ്ദേശഭരണ സ്ഥാപനങ്ങൾ	ശതമാനം
<b>ജില്ലാ പഞ്ചായത്തുകൾ</b>		
1	ഇടുക്കി	49.9
2	തിരുവനന്തപുരം	47.99
3	കോട്ടയം	46.99
4	പത്തനംതിട്ട	46.3
5	ആലപ്പുഴ	45.57
6	തൃശ്ശൂർ	44.39
7	വയനാട്	43.98
8	പാലക്കാട്	42.69
9	കോഴിക്കോട്	42.53
10	കാസർഗോഡ്	41.84
11	എറണാകുളം	4.48
12	മലപ്പുറം	39.87
13	കണ്ണൂർ	37.6
14	കൊല്ലം	33.53

ക്രമ.നം	തദ്ദേശഭരണ സ്ഥാപനങ്ങൾ	ശതമാനം
<b>കോർപ്പറേഷനുകൾ</b>		
1	കണ്ണൂർ	46.02
2	എറണാകുളം	37.5
3	കൊല്ലം	31.32
4	കോഴിക്കോട്	30.66
5	തൃശ്ശൂർ	30.44
6	തിരുവനന്തപുരം	26

ഏറ്റവും കൂടുതൽ ചെലവു വരുന്നതിന് 10 മുനിസിപ്പാലിറ്റികൾ		ശതമാനം
1	കട്ടപ്പന	74.61
2	പൊന്നാനി	74.28
3	തൃക്കാക്കര	65.49
4	ചെറുപ്പശ്ശേരി	63.55
5	മുക്കം	60.69
6	നെടുമങ്ങാട്	59.49
7	വർക്കല	57.37
8	കളമശ്ശേരി	56.26
9	ആറ്റിങ്ങൽ	53.33
10	കൂത്താട്ടുകുളം	52.21

ഏറ്റവും കുറവ് ചെലവു വരുന്നതിന് 10 മുനിസിപ്പാലിറ്റികൾ		ശതമാനം
1	കാസർഗോഡ്	10.05
2	ഇരാരൂപേട്ട	10.92
3	പാലക്കാട്	14.13
4	മാനന്തവാടി	18.11
5	കൊടുവള്ളി	19.28
6	മാറാട്	19.34
7	സുൽത്താൻബത്തേരി	20.97
8	കൊണ്ടോട്ടി	21.31
9	വൈക്കം	21.53
10	ചെങ്ങന്നൂർ	21.78

ഏറ്റവും കൂടുതൽ ചെലവു വരുന്നതിന് 10 ബ്ലോക്ക് പഞ്ചായത്തുകൾ		ശതമാനം
1	പെരുമ്പടപ്പ്	80.09
2	കിളിമാനൂർ	74.56
3	നേമം	71.41
4	കുന്നമൽ	71.23
5	വെള്ളങ്ങല്ലൂർ	71.22
6	തൈയ്ക്കാട്ടുശ്ശേരി	70.49
7	വാമനപുരം	69.97
8	പട്ടണക്കാട്	66.92
9	മല്ലപ്പള്ളി	66.72
10	ചീറ്റമല	66.62

ഏറ്റവും കുറവ് ചെലവു വരുന്നതിന് 10 ബ്ലോക്ക് പഞ്ചായത്തുകൾ		ശതമാനം
1	മലമ്പുഴ	21.46
2	അഴുത	23.67
3	അരീക്കോട്	25.41
4	കൊടകര	27.87
5	കളിക്കാവു	29.08
6	മുല്ലശ്ശേരി	30.11
7	കൊല്ലങ്കോട്	30.31
8	നെന്മാറ	30.97
9	ചേലന്നൂർ	31.38
10	ഇരിട്ടി	31.65

ഏറ്റവും കൂടുതൽ ചെലവു വരുന്നതിന് 10 ഗ്രാമപഞ്ചായത്തുകൾ		ശതമാനം
1	വാളകം	100
2	ഇലപ്പള്ളി	84.92
3	തെക്കുംഭാഗം	77.08
4	മുളംതുരുത്തി	73.62
5	ശാസ്താംകോട്ട	73.11
6	ചെറുവത്തൂർ	72.99
7	നല്ലേപ്പിള്ളി	72.66
8	മടിക്കൈ	72.29
9	കൂട്ടിലങ്ങാടി	72.19
10	കതിരൂർ	72.02

ഏറ്റവും കുറവ് ചെലവു വരുന്നതിന് 10 ഗ്രാമപഞ്ചായത്തുകൾ		ശതമാനം
1	നെല്ലിയാംപതി	14.00
2	ബെല്ലൂർ	14.53
3	പൂമംഗലം	16.09
4	തുമ്പമൺ	16.73
5	എൻമഗജെ	16.82
6	മുതുവല്ലൂർ	17.5
7	മൺഭടോതുരുത്ത്	18.16
8	കൊഴിവനാൽ	18.03
9	താമരശ്ശേരി	18.63
10	കണിച്ചാർ	18.86

**2. പൊതുതീരുമാനങ്ങൾ**

2.1 തദ്ദേശ ഭരണസ്ഥാപനങ്ങളുടെ ഈ വർഷത്തെ വാർഷിക പദ്ധതിയിൽ 2016-17 ൽ പുതിയതായെടുത്ത പ്രോജക്ടുകളും 2015-16 ൽ പൂർത്തീകരിക്കാൻ കഴിയാത്ത മാറ്റമില്ലാത്ത സ്റ്റിൽ ഓവർ പ്രോജക്ടുകളും ഉൾപ്പെടും. ചില തദ്ദേശഭരണസ്ഥാപനങ്ങൾക്ക് 2016-17 ൽ അനുവദിച്ച ബഡ്ജറ്റ് വിഹിതം , അതായത് അനുബന്ധം IV പ്രകാരമുള്ള വികസനഫണ്ട് (ജനറൽ, SCSP, TSP, റോഡ് മെയിന്റനൻസ് ഗ്രാന്റ്, നോൺ റോഡ് മെയിന്റനൻസ് ഗ്രാന്റ്, ധനകാര്യ കമ്മീഷൻ ഗ്രാന്റ്) പൂർണ്ണമായും ചിലവഴിച്ചിട്ടുണ്ട്. എന്നാൽ ഇനിയും ബിൽ തുക നൽകാനുമുണ്ട്. ഇതിനു കാരണം സ്റ്റിൽ ഓവർ പ്രോജക്ടുകളുടെ ക്യാരി ഓവർ തുക നൽകാത്തതിനാലാണ്. അതിനാൽ അനുവദിച്ച ബഡ്ജറ്റ് വിഹിതം തീർന്നു പോയാലും തദ്ദേശ ഭരണസ്ഥാപനങ്ങൾ സമർപ്പിക്കുന്ന ബിൽ തുക നൽകുന്നതിന് അധികമായി തുക അനുവദിക്കുന്നതാണ്. ഇതു സംബന്ധിച്ച് തടസ്സങ്ങൾ ഉണ്ടെങ്കിൽ എസ്.ആർ.ജി. ഓഫീസിൽ അറിയിക്കേണ്ടതാണ്. (ഇ.മെയിൽ- [srglsgdcc@gmail.com](mailto:srglsgdcc@gmail.com)- 9446095118, IKM Help Desk - 0471 - 2773131, 0471- 2773100)

(നടപടി : ധനകാര്യവകുപ്പ്)

2.2 എന്നാൽ വികസന ഫണ്ട് ജനറൽ അവശേഷിക്കുകയും SCSP, TSP തുടങ്ങിയ ഫണ്ട് തീർന്നു പോയ സാഹചര്യത്തിലും തദ്ദേശ ഭരണസ്ഥാപനങ്ങൾക്ക് അത്തരം പ്രോജക്ടുകൾ വികസന ഫണ്ടോ ജനറൽ, തനതു ഫണ്ടോ ഉപയോഗിച്ച് പ്രോജക്ടുകൾ ഭേദഗതി ചെയ്ത് തുക നൽകാവുന്നതാണ്. ഇതിന് IKM സോഫ്റ്റ് വെയറിൽ ഓരോ തദ്ദേശസ്വയം ഭരണസ്ഥാപനങ്ങൾക്കും ആവശ്യമായ ക്രമീകരണം പ്രത്യേകമായി ചെയ്യുന്നതായിരിക്കും. അതിനായി തദ്ദേശ ഭരണസ്ഥാപനങ്ങൾ SRG മുഖേന IKM നെ അറിയിക്കേണ്ടതാണ്. IKM സോഫ്റ്റ് വെയറിൽ ക്രമീകരണം വരുത്തേണ്ടവയുണ്ടെങ്കിൽ SRG യുടെ ശുപാർശയോടെ സോഫ്റ്റ് വെയറിൽ ക്രമീകരണം വരുത്തണം.

(നടപടി : (1) ED, IKM (2) SRG)

2.3 തദ്ദേശ ഭരണസ്ഥാപനങ്ങൾക്ക് അടുത്തവർഷത്തെ ബഡ്ജറ്റ് വിഹിതത്തിൽ കുറവു വരാതിരിക്കാൻ ഈ വർഷം കുറഞ്ഞത് ഇത്ര ശതമാനം ചിലവഴിക്കണമെന്നില്ല.

(നടപടി : തദ്ദേശ സ്വയംഭരണ വകുപ്പ്)

2.4 15.03.2017 ലെ കോർഡിനേഷൻ കമ്മിറ്റി തീരുമാനമനുസരിച്ച് അടുത്ത വർഷത്തേക്ക് സ്റ്റിൽ ഓവർ പ്രോജക്ടുകൾക്ക് ക്യാരി ഓവർ തുക അനുവദിക്കും. അതിനായി പ്രത്യേക ഉത്തരവ് ഇറക്കും.

(നടപടി : ധനകാര്യവകുപ്പ്)

2.5 ഈ വർഷം പൂർത്തിയാക്കാത്ത റോഡ് നിർമ്മാണംപോലുള്ള സ്റ്റിൽ ഓവർ പ്രോജക്ട് കാലവർഷം ആരംഭിക്കുന്നതിനു മുൻപ് ഏപ്രിൽ, മെയ് മാസങ്ങളിൽ പൂർത്തിയാക്കണം.

(നടപടി : തദ്ദേശ സ്വയം ഭരണ വകുപ്പ് CE)

2.6 പദ്ധതി ചെലവ് കുറവുള്ള തദ്ദേശഭരണസ്ഥാപനങ്ങളെ പ്രത്യേകമായി മോണിറ്റർ ചെയ്യണം.

- (നടപടി: (1) പഞ്ചായത്ത് ഡയറക്ടർ
- (2) നഗരകാര്യ ഡയറക്ടർ
- (3) ഗ്രാമ വികസന കമ്മീഷണർ

2.7 15.03.2017-ലെ കോർഡിനേഷൻ കമ്മിറ്റി തീരുമാനമനുസരിച്ച് ഏപ്രിൽ 2 മുതൽ 9 വരെ എല്ലാ തദ്ദേശഭരണസ്ഥാപനങ്ങളും വിപുലമായ പ്രചരണത്തോടെ ഗ്രാമസഭചേരണം. തെരഞ്ഞെടുപ്പ് പെരുമാറ്റചട്ടം നിലനിൽക്കുന്നതിനാൽ മലപ്പുറം ജില്ലയിൽ ഏപ്രിൽ 20 മുതൽ 27 വരെ ഗ്രാമസഭ ചേരണം.

(നടപടി: തദ്ദേശസ്വയംഭരണ വകുപ്പ് )

2.8 ഖരമാലിന്യ സംസ്കരണത്തിന്റെ ഭാഗമായി അടുത്ത വർഷം ഗ്രാമപഞ്ചായത്തുകളും നഗരസഭകളും പ്ലാസ്റ്റിക് മാലിന്യം ശേഖരിക്കുന്നതിന് പ്രോജക്ട് വയ്ക്കാൻ മുൻഗണന നൽകേണ്ടതാണ്. എല്ലാ ബ്ലോക്ക് അടിസ്ഥാനത്തിലും പ്ലാസ്റ്റിക് ഷ്രെഡിംഗ് യൂണിറ്റ് സ്ഥാപിക്കണം. അവശ്യമനുസരിച്ച് വലിയ ഗ്രാമപഞ്ചായത്തുകളിലും നഗരസഭ കളിലും ഇപ്രകാരം പ്ലാസ്റ്റിക് ഷ്രെഡിംഗ് യൂണിറ്റ് സ്ഥാപിക്കണം. ഇതിലേക്കാവശ്യമായ സാങ്കേതിക സഹായം ക്ലീൻ കേരള കമ്പനി ലഭ്യമാക്കുന്നതാണ്. ഗ്രാമപഞ്ചായത്തുകളുൾപ്പെടെ സംസ്ഥാനത്തെ എല്ലാ തദ്ദേശഭരണ സ്ഥാപനങ്ങളിലും മാലിന്യസംസ്കരണ പ്രോജക്ടുകൾ തയ്യാറാക്കി ടെണ്ടർ നടപടികൾ ഒഴിവാക്കി പദ്ധതി നിർവ്വഹണം നടത്തുന്നതിന് ക്ലീൻ കേരള മിഷൻ ലിമിറ്റഡിന് അനുമതി നൽകാൻ തീരുമാനിച്ചു.

(നടപടി: തദ്ദേശസ്വയംഭരണ വകുപ്പ് )

2.9 എൻജിനീയർമാരുടെ ആവശ്യത്തിന് മാനദണ്ഡങ്ങൾ പാലിച്ചു എല്ലാ ഗ്രാമപഞ്ചായത്തുകളിലും വാഹനം വാടകക്ക് എടുക്കാവുന്നതാണ്. എഞ്ചിനീയർമാർക്ക് വാഹനം ഇല്ലാത്ത നഗരസഭ കൾക്കും ജില്ലാ പഞ്ചായത്തിനും ബ്ലോക്ക്പഞ്ചായത്തുകൾക്കും വാഹനം വാങ്ങാവുന്നതാണ്.

- (നടപടി: (1) തദ്ദേശസ്വയംഭരണ വകുപ്പ്
- (2) തദ്ദേശസ്വയംഭരണ വകുപ്പ് ചീഫ് എൻജിനീയർ)

2.10 പല തദ്ദേശഭരണസ്ഥാപനങ്ങളും മാലിന്യം ശേഖരിക്കാൻ പ്രത്യേകം രൂപകല്പന ചെയ്ത വാഹനം വാങ്ങാൻ അനുമതി ആവശ്യപ്പെട്ടിട്ടുണ്ട്. ഇത് പരിശോധിച്ച് റിപ്പോർട്ട് തയ്യാറാക്കാൻ തദ്ദേശസ്വയംഭരണവകുപ്പ് സ്പെഷ്യൽ സെക്രട്ടറിയുടെ അധ്യക്ഷതയിൽ ഒരു സബ്കമ്മിറ്റി രൂപീകരിക്കാൻ തീരുമാനിച്ചു.

(നടപടി: തദ്ദേശസ്വയംഭരണ വകുപ്പ് )

2.11 തിരുവനന്തപുരം കോർപ്പറേഷന്റെ പദ്ധതി ചെലവ് വളരെ കുറവാണെന്ന് കോർഡിനേഷൻ കമ്മിറ്റി വിലയിരുത്തി. കോർപ്പറേഷൻ സെക്രട്ടറി പ്രത്യേക ശ്രദ്ധ നൽകി പദ്ധതി നിർവ്വഹണത്തിൽ അനാവശ്യമായ തടസ്സങ്ങൾ ഒഴിവാക്കേണ്ടതാണ്.

(നടപടി: (1) നഗരസഭാ ഡയറക്ടർ  
(2) സെക്രട്ടറി, തിരുവനന്തപുരം കോർപ്പറേഷൻ

2.12 തദ്ദേശഭരണസ്ഥാപനത്തിന്റെ ധനസഹായത്തോടെ ഭവന നിർമ്മാണം നടത്തിയ ഗുണഭോക്താക്കൾക്ക് ഒഴിച്ചുകൂടാൻ പറ്റാത്ത അവസരങ്ങളിൽ വീടു വിൽക്കേണ്ടിവരുന്നുണ്ട്. ഇത്തരം കേസുകൾ ജില്ലാകളക്ടർമാർ പ്രത്യേകമായി അന്വേഷിച്ച് അനുവാദം നൽകുന്ന കാര്യത്തിന്മേൽ തീരുമാനമെടുക്കാവുന്നതാണ്. എന്നാൽ ധനസഹായമായി കൈപ്പറ്റിയ തുക പലിശസഹിതം സർക്കാരിലേക്ക് തിരികെ അടയ്ക്കേണ്ടതാണ്.

**3.പ്രത്യേക വിഷയങ്ങൾ**

3.1 മാരാരിക്കളം വടക്ക് ഗ്രാമപഞ്ചായത്ത് പ്രസിഡന്റിന്റെ 17.03.2017 ലെ A3-3743/17-ാം നമ്പർ കത്ത്.

സ്റ്റിൽ ഓവർ പ്രോജക്ടുകൾക്കായി 2016-17 ലെ ബഡ്ജറ്റ് വിഹിതത്തിൽ നിന്ന് താഴെപ്പറയുന്ന ഫണ്ടുകൾ ചെലവഴിച്ചിട്ടുണ്ട്. 2016-17 ലെ വാർഷിക പദ്ധതിയിലെ മുഴുവൻ പ്രോജക്ടുകളും പൂർത്തിയാകുമെന്നും 100 ശതമാനം പദ്ധതി ചെലവ് പ്രതീക്ഷിക്കുന്നുവെന്നും അറിയിച്ചിരിക്കുന്നു. അതിനാൽ സ്റ്റിൽ ഓവർ പ്രോജക്ടുകൾക്ക് ചെലവഴിച്ചതുക അധികമായി അനുവദിക്കണമെന്നതു സംബന്ധിച്ച്.

(1) വികസനഫണ്ട് (ജനറൽ)	-	10,04,556/-
(2) എസ്.സി.എസ്.പി	-	7,50,000/-
(3) ധനകാര്യ കമ്മീഷൻ ഗ്രാന്റ്	-	3,69,834/-
(4) മെയിന്റനൻസ് ഗ്രാന്റ് (നോൺറോഡ്)	-	12,58,749/-
(5) മെയിന്റനൻസ് ഗ്രാന്റ് (റോഡ്)	-	1,00,000/-
ആകെ	-	34,83,139/- രൂപ

തീരുമാനം: പൊതുതീരുമാനം ഖണ്ഡിക 2.1, 2.2 ബാധകമാണ്.

(നടപടി: 1.തദ്ദേശസ്വയംഭരണ വകുപ്പ്,  
2.എക്സിക്യൂട്ടീവ് ഡയറക്ടർ ഐ.കെ.എം)

3.2 ആര്യാട് ബ്ലോക്ക് പഞ്ചായത്ത് പ്രസിഡന്റിന്റെ 21.03.2017-ലെ E/2032/2016-ാം നമ്പർ കത്ത്

മെയിന്റനൻസ് ഗ്രാന്റിൽ ഈ വർഷം 55,31,318/- രൂപയുടെ പദ്ധതികൾക്ക് അംഗീകാരം ലഭിച്ചിട്ടുണ്ട്. ഈ വർഷമുള്ള ബഡ്ജറ്റ് വിഹിതം 36,95,583/- രൂപ. സ്പിൽ ഓവറടക്കം മിക്ക പ്രോജക്ടുകളും പൂർത്തിയാകുന്നു. അതിനാൽ തുകയില്ല. സ്പിൽ ഓവർ പ്രോജക്ടുകൾ പൂർത്തിയാക്കാനാവശ്യമായ 18,35,735/- രൂപ അനുവദിക്കണമെന്നതു സംബന്ധിച്ച്.

തീരുമാനം: പൊതുതീരുമാനം ഖണ്ഡിക 2.1, 2.2 ബാധകമാണ്

(നടപടി: 1.തദ്ദേശസ്വയംഭരണ വകുപ്പ്,  
2.എക്സിക്യൂട്ടീവ് ഡയറക്ടർ ഐ.കെ.എം)

3.3 പുറമറ്റം ഗ്രാമപഞ്ചായത്തു പ്രസിഡന്റിന്റെ 21.03.2017-ലെ C3-4479/16-ാം നമ്പർ കത്ത്.

നോൺ റോഡ് മെയിന്റനൻസ് ഗ്രാന്റിൽ അനുവദിച്ച തുക 25,54,755/- രൂപ. ഇതുവരെ ചെലവഴിച്ചത് 25,42,070/- രൂപ. മിച്ചം തുക 12,685/- രൂപ. സ്പിൽ ഓവർ പ്രോജക്ടുകളുടെ തുക നൽകാൻ ഇനിയും 17.85 ലക്ഷം രൂപ ആവശ്യമാണ്. മറ്റു വിഹിതത്തിൽ നിന്ന് തുക ചെലവഴിക്കാൻ അനുമതി സംബന്ധിച്ച്.

തീരുമാനം - അനുമതി നൽകുന്നു. പൊതുതീരുമാനം ഖണ്ഡിക 2.1, 2.2 ബാധകമാണ്.

(നടപടി: 1.തദ്ദേശസ്വയംഭരണ വകുപ്പ്,  
2.എക്സിക്യൂട്ടീവ് ഡയറക്ടർ ഐ.കെ.എം)

3.4 മുതുകുളം ബ്ലോക്ക് പഞ്ചായത്ത് സെക്രട്ടറിയുടെ 21.03.2017-ലെ P.333/2017-ാം നമ്പർ കത്ത്.

മെയിന്റനൻസ് ഗ്രാന്റ് വിഹിതമായി ആകെ 40,23,265/- രൂപയുടെ സ്പിൽ ഓവർ പ്രോജക്ടുകൾ ഉണ്ട്. ഇവ പൂർത്തിയായിട്ടുണ്ട്. ഈ പ്രോജക്ടുകൾക്ക് അധിക തുക അനുവദിക്കണമെന്നത് സംബന്ധിച്ച്.

തീരുമാനം - പൊതുതീരുമാനം ഖണ്ഡിക 2.1, 2.2 ബാധകമാണ്.

(നടപടി: 1.തദ്ദേശസ്വയംഭരണ വകുപ്പ്,  
2.എക്സിക്യൂട്ടീവ് ഡയറക്ടർ ഐ.കെ.എം)

3.5 കല്ലൂർക്കാട് ഗ്രാമപഞ്ചായത്ത് സെക്രട്ടറിയുടെ 13.03.2017-ലെ C2-266/16-ാം നമ്പർ കത്ത്.

എസ്.സി.എസ്.പി. വിഭാഗത്തിലെ താഴെപ്പറയുന്ന രണ്ടു സ്പിൽ ഓവർ പ്രോജക്ടുകൾ പൂർത്തിയായി.

പ്രോജക്ട് നം.56/17 പട്ടികജാതി വിദ്യാർത്ഥികൾക്ക്	സൈക്കിൾ	-	1,50,000/- രൂപ
പ്രോജക്ട് നം.57/17 പട്ടികജാതി വിദ്യാർത്ഥികൾക്ക്	ലാപ് ടോപ്പ്	-	2,86,496/- രൂപ
	ആകെ		4,36,496/- രൂപ

**തീരുമാനം -** പൊതുതീരുമാനം ഖണ്ഡിക 2.1, 2.2 ബാധകമാണ്.

(നടപടി: 1.തദ്ദേശസ്വയംഭരണ വകുപ്പ്,  
2.എക്സിക്യൂട്ടീവ് ഡയറക്ടർ ഐ.കെ.എം)

**3.6 കീരമ്പാറ ഗ്രാമപഞ്ചായത്ത് സെക്രട്ടറിയുടെ 14.02.2017-ലെ A1-479/2017-ാം നമ്പർ കത്ത്.**

എസ്.സി.,എസ്.പി. വിഹിതമായി ഈ വർഷം അനുവദിച്ച തുക 30,81,000/- രൂപ. സ്പിൽ ഓവർ പ്രോജക്ടുകളുടെ അടങ്കൽ (SCSP)32,43,099/- രൂപ. ആകെ 63,24,099/- രൂപ. ഇതവരെ ചെലവായത് 29,16,255/- രൂപ. ബാക്കി ലഭ്യമായ തുക 1,64,745/- രൂപ ഇപ്പോൾ 5,99,454/- രൂപയുടെ റിക്വീസിഷൻ ഉണ്ട്. സ്പിൽ ഓവർ പ്രോജക്ടുകളുടെ തുക അനുവദിക്കണമെന്നതു സംബന്ധിച്ച്.

**തീരുമാനം -** പൊതുതീരുമാനം ഖണ്ഡിക 2.1, 2.2 ബാധകമാണ്.

(നടപടി: 1.തദ്ദേശസ്വയംഭരണ വകുപ്പ്,  
2.എക്സിക്യൂട്ടീവ് ഡയറക്ടർ ഐ.കെ.എം)

**3.7 തെക്കും ഭാഗം ഗ്രാമപഞ്ചായത്ത് പ്രസിഡന്റിന്റെ 21.03.2017 ലെ സി4/2181/16-ാം നമ്പർ 21.03.2017 വെ V (1)-ാം നമ്പർ ഭരണസമിതി തീരുമാനവും**

2015 - 16 വർഷം 15.00 ലക്ഷം രൂപ സ്പെഷ്യൽ ഗ്രാന്റായി അനുവദിച്ചിരുന്നു. 8,50,700/- രൂപ 2015-16 ൽ ചെലവഴിച്ചു. ബാക്കി തുകയായ 6,49,300/- രൂപ ഉപയോഗിച്ചുള്ള താഴെ പറയുന്ന പ്രോജക്ടുകൾ 2016 - 17 ൽ സ്പിൽ ഓവറായി തുടരുന്നു.

പ്രോ.നം	18/17	ഭവനനിർമ്മാണം	8,23,00.00/- രൂപ
പ്രോ.നം	11/17	പൊന്നാഴകത്തു മുക്ക് റോഡ്	5,00,000/- രൂപ
പ്രോ.നം	12/17	വാളാത്തിൽ റോഡ് നിർമ്മാണം	67,000/-രൂപ
		ആകെ	<b><u>6,49,300/- രൂപ</u></b>

സ്പെഷ്യൽ ഗ്രാന്റ് തുക ക്യാരി ഓവർ ആയി ലഭിക്കാത്തതിനാൽ സ്പിൽ ഓവർ പ്രോജക്ടുകൾക്കായി ചെലവാൻ അനുമതി സംബന്ധിച്ച്.

**തീരുമാനം -** പൊതുതീരുമാനം ഖണ്ഡിക 2.1, 2.2 ബാധകമാണ്. തനതുഫണ്ടോ വികസനഫണ്ടോ ഉപയോഗിച്ച് പ്രോജക്ടുകൾക്കായി വരുത്തി തുക നൽകാവുന്നതാണ്.

(നടപടി: 1.തദ്ദേശസ്വയംഭരണ വകുപ്പ്,  
2.എക്സിക്യൂട്ടീവ് ഡയറക്ടർ ഐ.കെ.എം)

**3.8 അരുവാപ്പുലം ഗ്രാമപഞ്ചായത്തു സെക്രട്ടറിയുടെ 13.03.17 ലെ എ2-1650/16-ാം നമ്പർ കത്തും 07.03.17 ലെ I (IV) ാം നമ്പർ ഭരണ സമിതി തീരുമാനവും.**

2015-16 വർഷം അങ്കണവാടി കെട്ടിടനിർമ്മാണ (നം. 187/16) ത്തിന് ബ്ലോക്ക് പഞ്ചായത്ത് 5.00 ലക്ഷം രൂപയും പ്രിയദർശിനി കോളനി സൈഡുകെട്ടിന് (നം. 186/16) ജില്ലാപഞ്ചായത്ത് 6.00 ലക്ഷം രൂപ (എസ്.സി.എസ്.പി) ഗ്രാമപഞ്ചായത്തിനു കൈമാറിയിരുന്നു, ഇതു പഞ്ചായത്ത് അക്കൗണ്ടിൽ സൂക്ഷിച്ചിരുന്നു. 2015-16 വർഷം ഈ പ്രോജക്ടുകൾ നിർവ്വഹണം നടത്തിയില്ല. 2016-17 വർഷം സ്പിൽ ഓവർ ആയി ഉൾപ്പെടുത്തി. പഞ്ചായത്തിനു കൈമാറി കിട്ടി അക്കൗണ്ടിൽ സൂക്ഷിച്ചിരിക്കുന്ന തുക ചെലവഴിച്ചതിനുശേഷമേ 2016-17 ലെ ബഡ്ജറ്റ് വിഹിതം ഉപയോഗിക്കാവൂ എന്ന് 19.09.16 ലെ 419/215 fin നമ്പറായി സർക്കാർ ഉത്തരവായി. അതിനാൽ മുകളിൽ പറഞ്ഞ തുക ആദ്യമേ ചെലവഴിച്ചു. ഇപ്പോൾ ഈ പ്രോജക്ട് പൂർത്തിയായി. തുക നൽകാൻ അനുമതി അനുമതി സംബന്ധിച്ച്.

**തീരുമാനം -** മറ്റേതെങ്കിലും പ്രോജക്ടുകൾക്കുവേണ്ടി ചെല്യാ, തനതുഫണ്ടോ ഉപയോഗിച്ച് തുക നൽകാൻ അനുമതി നൽകുന്നു.  
(നടപടി: തദ്ദേശസ്വയംഭരണ വകുപ്പ്)

**3.9 ആറന്മുള ഗ്രാമപഞ്ചായത്തു പ്രസിഡന്റിന്റെ 21.02.2017 ലെ പി1/2017-ാം നമ്പർ കത്ത്.**

ജില്ലാ ആസൂത്രണ സമിതി അംഗീകരിച്ച താഴെപ്പറയുന്ന പ്രോജക്ടുകൾ നിർവ്വഹണത്തിനായി അനുമതി സംബന്ധിച്ച്.

- |                    |   |                |           |
|--------------------|---|----------------|-----------|
| 1. പ്രോ.നം. 73/17  | പള്ളിയോടം ഗ്രാന്റ്                            | 1.10 ലക്ഷം രൂപ | തനതുഫണ്ട് |
| 2. പ്രോ.നം. 74/17  | പള്ളിവിളക്കു ഗ്രാന്റ്                         | 20,000/- രൂപ   | തനതുഫണ്ട് |
| 3. പ്രോ.നം. 129/17 | ആമ്പലൻസ് യൂണിറ്റിന്<br>മൊബൈൽ മോർച്ചറി         | 1.75 ലക്ഷം രൂപ | തനതുഫണ്ട് |
| 4. പ്രോ.നം. 203/17 | പട്ടികജാതി യുവാക്കൾക്ക്<br>ഡ്രൈവിംഗ് പരിശീലനം | 4.50 ലക്ഷം രൂപ | SCSP      |

**തീരുമാനം -** ക്രമനമ്പർ 1,2,3- ന് അനുമതി നൽകുന്നു. ക്രമനമ്പർ 4. ഡ്രൈവിംഗ് പരിശീലനത്തിനുശേഷം തൊഴിൽ തൊഴിൽ ഉറപ്പാക്കത്തക്ക രീതിയിൽ പ്രവർത്തനം വിഭാവനം ചെയ്തിട്ടില്ലാത്തതിനാൽ അനുമതി നിരസിച്ചു.  
(നടപടി: തദ്ദേശസ്വയംഭരണ വകുപ്പ്)



3.10 കിഴക്കഞ്ചേരി ഗ്രാമപഞ്ചായത്തു പ്രസിഡന്റിന്റെ 13.03.2017 ലെ എ2-3951/16-ാം നമ്പർ കത്തും 23.02.17 ലെ 1 (13)-ാം നമ്പർ ഭരണസമിതി തീരുമാനവും.

കിഴക്കഞ്ചേരി ഗവ. ഹയർ സെക്കന്ററി സ്കൂളിന് ഖരമാലിന്യ സംസ്കരണ യൂണിറ്റ് നിർമ്മിക്കുന്നതിന് 8.00 ലക്ഷം രൂപയുടെ പ്രോജക്ടുകൾ ഉൾപ്പെടുത്തിയിട്ടുണ്ട്. ഹയർ സെക്കന്ററി സ്കൂൾ ഗ്രാമപഞ്ചായത്തിനു കൈമാറിയിട്ടില്ലാത്തതിനാൽ പ്രത്യേക അനുമതി സംബന്ധിച്ച്.

തീരുമാനം - പ്രത്യേക അനുമതി നൽകുന്നു.  
(നടപടി: തദ്ദേശസ്വയംഭരണ വകുപ്പ്)

11 താനാളൂർ ഗ്രാമപഞ്ചായത്ത് പ്രസിഡന്റിന്റെ 23.01.2017 ലെ എ4/6177/15-ാം നമ്പർ കത്ത്.

താനാളൂർ ബ്ലോക്കു പഞ്ചായത്ത് ഈ വർഷത്തെ പദ്ധതിയിൽ താനാളൂർ ഗ്രാമപഞ്ചായത്ത് 15-ാം വാർഡിൽ കുടിവെള്ള പദ്ധതിയ്ക്ക് പ്രോജക്ട് വെച്ചിട്ടുണ്ട്. എന്നാൽ മുൻപ് ജലനിധി പ്രോജക്ട് താനാളൂർ പഞ്ചായത്തിൽ നടപ്പാക്കിയിട്ടുള്ളതിനാൽ ഈ പ്രോജക്ട് നടപ്പാക്കാൻ കഴിയുന്നില്ല. പ്രത്യേക അനുമതി സംബന്ധിച്ച്.

തീരുമാനം - അനുമതി നൽകുന്നു.  
(നടപടി: തദ്ദേശസ്വയംഭരണ വകുപ്പ്)

3.12 വളവന്നൂർ ഗ്രാമപഞ്ചായത്ത് പ്രസിഡന്റിന്റെ 21.01.2017 ലെ എ5/50/17-ാം നമ്പർ കത്ത്.

20 ഗുണഭോക്താക്കൾക്ക് വീടു നിർമ്മിച്ചു നൽകാൻ 20.00 ലക്ഷം രൂപ വകയിരുത്തി പ്രോജക്ട് ഡി.പി.സി അംഗീകരിച്ചിട്ടുണ്ട്. ഒരു ഗുണഭോക്താവിന് 1.00 ലക്ഷം രൂപ വീതം നൽകാനാണ് പ്രോജക്ട്. ബാക്കി തുക അടുത്തവർഷം പ്രോജക്ട് തയ്യാറാക്കി നൽകാനാണ് ഉദ്ദേശിക്കുന്നത്. യൂണിറ്റ് നിരക്ക് മുഴുവനും ഉൾപ്പെടുത്തണമെന്ന് നിർവ്വഹണ ഉദ്യോഗസ്ഥന്റെ ആവശ്യപ്രകാരം പ്രത്യേക അനുമതി സംബന്ധിച്ച്.

തീരുമാനം - സർക്കാർ നിർദ്ദേശിച്ചിട്ടുള്ള സബ്സിഡി തുക ഗുണഭോക്താവിന് ലഭിക്കത്തക്കവിധം അടുത്ത വർഷം തുക വകയിരുത്തണമെന്ന നിബന്ധനയോടെ അനുമതി നൽകുന്നു.  
(നടപടി: തദ്ദേശസ്വയംഭരണ വകുപ്പ്)

3.13 എടവണ്ണ ടീമ്പർ & ഫർണിച്ചർ കൺസോർഷ്യം കമ്പനി മാനേജിംഗ് ഡയറക്ടറുടെ 08.02.17 ലെ കത്ത്.

മലപ്പുറം ജില്ലാ പഞ്ചായത്തും എടവണ്ണ ടീമ്പർ ഫർണിച്ചർ കൺസോർഷ്യം കമ്പനിയും (ETFC) യും ചേർന്ന് PPP പദ്ധതി പ്രകാരം 33.1 ലക്ഷം രൂപയുടെ ഫാക്ടറി കെട്ടിടവും 10.00 ലക്ഷം രൂപയുടെ ചുറ്റുമതിലും പണിതു. ഈ വർഷം ജില്ലാ പഞ്ചായത്ത് 70.00 ലക്ഷം രൂപ വകയിരുത്തിയിട്ടുണ്ട്. കേരള സർക്കാർ ബഡ്ജറ്റിൽ 2016-17 പ്രഖ്യാപിച്ചിട്ടുള്ള Development of Industrial Park പദ്ധതി പ്രകാരം 200.00 ലക്ഷം രൂപ അനുവദിക്കുന്നതു സംബന്ധിച്ച്.

തീരുമാനം - *മലപ്പുറം ജില്ലാ പഞ്ചായത്ത് സെക്രട്ടറിയുടെ റിപ്പോർട്ടോടെ തുടർ നടപടിക്ക് ധനകാര്യവകുപ്പിനു സമർപ്പിക്കണം.*  
(നടപടി: തദ്ദേശസ്വയംഭരണ വകുപ്പ്)

3.14 താനാളൂർ ഗ്രാമപഞ്ചായത്ത് പ്രസിഡന്റിന്റെ 23.01.2017 ലെ എ4/6177/15-ാം നമ്പർ കത്ത്.

താനാളൂർ ഗ്രാമപഞ്ചായത്തിൽ പ്രാഥമികാരോഗ്യ കേന്ദ്രത്തോടനുബന്ധിച്ച് ഡയാലിസിസ് യൂണിറ്റിനുള്ള കെട്ടിടനിർമ്മാണം പൂർത്തിയായി വരുന്നു. MLA SDF - ൽ നിന്ന് 60 ലക്ഷം രൂപയുടെ ഡയാലിസിസ് യൂണിറ്റിനുള്ള ഉപകരണം വാങ്ങാൻ അനുവദിച്ചിട്ടുണ്ട്. ഡയാലിസിസ് യൂണിറ്റിലേക്ക് ഡോക്ടർമാരുടേയും മറ്റു ജീവനക്കാരുടേയും ശമ്പളം നൽകുന്നതിനു 5.00 ലക്ഷം രൂപ പഞ്ചായത്ത് വകയിരുത്തിയിട്ടുണ്ട്. (പ്രോ.നം. 92/17). താനാളൂർ കിഡ്നി പേഷ്യന്റ് വെൽഫെയർ സൊസൈറ്റിക്ക് ഈ തുക കൈമാറാൻ അനുമതി സംബന്ധിച്ച്.

തീരുമാനം - *കിഡ്നി രോഗികൾക്കുവേണ്ടി ഗ്രാമപഞ്ചായത്തു പ്രസിഡന്റ് അഭ്യക്ഷനായുള്ള സൊസൈറ്റിയാണെന്നറിയിച്ചതിന്റെ അടിസ്ഥാനത്തിൽ പത്യേക അനുമതി നൽകുന്നു.*  
(നടപടി: തദ്ദേശസ്വയംഭരണ വകുപ്പ്)

3.15 തൃശ്ശൂർ ജില്ലാ പഞ്ചായത്ത് പ്രസിഡന്റിന്റെ 18.01.17 ലെ കത്ത്

തൃശ്ശൂർ ജില്ലാ പഞ്ചായത്ത് വിജ്ഞാൻ സാഗർ എന്ന പേരിലുള്ള (പ്ലാനറ്റോറിയം, മോഡേൺ ലൈബ്രറി, അഡ്മിനിസ്ട്രേഷൻ ഹാൾ മുതലായവ) പ്രോജക്ടിൽ അഡ്മിനിസ്ട്രേഷൻ ബ്ലോക്കിന്റെ പണി പൂർത്തിയായി. ബാക്കി പണി നടന്നുകൊണ്ടിരിക്കുന്നു. MPLAD- യിൽ നിന്ന് 3 D മൾട്ടിപ്ലക്സ് തീയേറ്റർ പണിയുന്നതിന് 50.00 ലക്ഷം രൂപ അനുവദിച്ചിട്ടുണ്ട്. ഈ വർഷം ജില്ലാ പഞ്ചായത്ത് 2.00 കോടി രൂപ

ഇതിന്റെ തുടർപ്രവർത്തനത്തിനു വകയിരുത്തിയിട്ടുണ്ട്. ഇത് വിജ്ഞാൻ സാഗർ പദ്ധതിയുടെ സ്പെഷ്യൽ ഓഫീസർക്കു കൈമാറാൻ അനുമതി സംബന്ധിച്ച്.

**തീരുമാനം -** *ഇക കൈമാറുന്നതിന് അനുമതി നിരസിച്ചു. എന്നാൽ പ്രോജക്ട് സ്പിൽഓവറായി തുടരാവുന്നതാണ്.*

(നടപടി: തദ്ദേശസ്വയംഭരണ വകുപ്പ്)

**3.16 കീഴ്വാട് ഗ്രാമപഞ്ചായത്ത് പ്രസിഡന്റിന്റെ 24.01.17 ലെ കത്ത്.**

ODF പദ്ധതി നടപ്പാക്കുന്നതിന്റെ ഭാഗമായി ഒറ്റക്കുഴി കളസ് സെപ്റ്റിടാക് ആക്കുന്നതിന് പ്രോജക്ട് ഡി.പി.സി. അംഗീകരിച്ചിട്ടുണ്ട്. ഇതിന് സബ്സിഡിയായി 8000/- രൂപ നൽകാൻ അനുമതി സംബന്ധിച്ച്.

**തീരുമാനം -** *അനുമതി നൽകുന്നു. എന്നാൽ സെപ്റ്റിക് ടാങ്ക് തന്നെയാണ് പണിയുന്നതെന്ന് ശുചിത്വമിഷൻ ജില്ലാ ഓഫീസർ ഉറപ്പുവരുത്തണം.*

(നടപടി: തദ്ദേശസ്വയംഭരണ വകുപ്പ്

2.എക്സിക്യൂട്ടീവ് ഡയറക്ടർ, ശുചിത്വമിഷൻ)

**3.17 കൊല്ലം കോർപ്പറേഷൻ മേയറുടെ 02.03.17 ലെ സി-40140/16-ാം നമ്പർ കത്തും 21.02.17 ലെ 39-ാം നമ്പർ കൗൺസിൽ തീരുമാനവും.**

ഇ.എം.എസ് ഭവന പദ്ധതി പ്രകാരം വീടുപണി പൂർത്തീകരിച്ചവർക്ക് അത്യാവശ്യ ഘട്ടങ്ങളിൽ വീടു വിൽക്കുന്നതിന് സർക്കാർ അനുമതി വേണം. ഇതിനു കാലതാമസം എടുക്കുന്നു. ഇതിനുപകരം കോർപ്പറേഷൻ മേയറുടെ നേതൃത്വത്തിൽ പ്രത്യേക കമ്മിറ്റി രൂപീകരിച്ച് വീടുവിൽക്കുന്നതിനും പലിശ ഒഴിവാക്കുന്നതിനും അനുമതി സംബന്ധിച്ച്.

**തീരുമാനം -** *അനുമതി നിരസിച്ചു. അന്വേഷണ റിപ്പോർട്ടിന്റെ അടിസ്ഥാനത്തിൽ ജില്ലാ കളക്ടർക്ക് ആവശ്യമായ അനുമതി നൽകാവുന്നതാണ്. പൊതുതീരുമാനം 2.12 ബാധകം. പലിശ ഒഴിവാക്കുന്നില്ല.*

(നടപടി: തദ്ദേശസ്വയംഭരണ വകുപ്പ്)

**3.18 കൊല്ലം കോർപ്പറേഷൻ മേയറുടെ 21.02.2017-ലെ 40-ാം നമ്പർ കൗൺ സിൽ തീരുമാനം**

ക്ഷീര മേഖലയുമായി ബന്ധപ്പെട്ട് താഴെപ്പറയുന്നവ അംഗീകരിക്കണമെന്നതു സംബന്ധിച്ച്.

- 1. പശു വളർത്തലിൽ ഏർപ്പെട്ടിരിക്കുന്ന എല്ലാ കർഷകർക്കും വെറ്ററിനറി സർജന്റെ സാക്ഷ്യപത്രത്തിന്റെ അടിസ്ഥാനത്തിൽ സബ്സിഡി നൽകണം.

തീരുമാനം - 2017 - 18 ലെ സബ്സിഡി മാർഗ്ഗരേഖയിൽ പരിഗണിക്കുന്നതിന് മാറ്റിവച്ചു.

(നടപടി: തദ്ദേശസ്വയംഭരണ വകുപ്പ്)

- 1) പാലിന്റെ സബ്സിഡി ലിറ്ററിന് 5.00 രൂപയാക്കണം

തീരുമാനം - പരിശോധിച്ച് 2017 - 18 ലെ സബ്സിഡി മാർഗ്ഗരേഖയിൽ പരിഗണിക്കാൻ മാറ്റിവച്ചു.

(നടപടി: തദ്ദേശസ്വയംഭരണ വകുപ്പ്)

- 2) ഒരു കർഷകന് പരമാവധി നൽകുന്ന സബ്സിഡി തുക 20,000/- രൂപയിൽ നിന്ന് 50,000/- രൂപയാക്കണം

തീരുമാനം - പരിശോധിച്ച് 2017 - 18 ലെ സബ്സിഡി മാർഗ്ഗരേഖയിൽ പരിഗണിക്കാൻ മാറ്റിവച്ചു.

(നടപടി: തദ്ദേശസ്വയംഭരണ വകുപ്പ്)

**3.19. പാന്തർ ഗ്രാമപഞ്ചായത്ത് പ്രസിഡന്റിന്റെ 20.03.2017-ലെ കത്ത്**

15.03.2017-ലെ കോഓർഡിനേഷൻ കമ്മിറ്റി തീരുമാനപ്രകാരം ഐ.എ.വൈ ഭവന നിർമ്മാണത്തിന് സംസ്ഥാന വിഹിതമായി നൽകേണ്ട തുക ലഭിച്ചിട്ടില്ലെങ്കിൽ ബ്ലോക്ക് വിഹിതം നൽകാവുന്നതാണെന്ന് തീരുമാനിച്ചിരുന്നു. 20.00 ലക്ഷം രൂപ പ്രോജക്ട് തയ്യാറാക്കാതെ നൽകാൻ പ്രത്യേക ഉത്തരവുണ്ടാകണമെന്നത് സംബന്ധിച്ച്.

തീരുമാനം - 27.03.2017 വരെ പ്രോജക്ട് ഭേദഗതിക്ക് അനുമതിയുണ്ട്. പ്രോജക്ട് തയ്യാറാക്കി തുക നൽകണം.

(നടപടി: തദ്ദേശസ്വയംഭരണ വകുപ്പ്)

**3.20 പുനപ്ര സൗത്ത് ഗ്രാമപഞ്ചായത്ത് പ്രസിഡന്റിന്റെ 01.03.2017-ലെ A3-1616/17-ാം നമ്പർ കത്തും 17.01.17 ലെ 30-ാം നമ്പർ ഭരണ സമിതി തീരുമാനവും**

കേരള വാട്ടർ അതോറിറ്റിയുടെ കുടിവെള്ള കുടിശ്ശിക അടയ്ക്കാൻ നോൺ റോഡ് മെയിന്റനൻസ് തുക ഉൾപ്പെടുത്തി 29.81 ലക്ഷം രൂപയുടെ പ്രോജക്ട് ഡി.പി.സി അംഗീകരിച്ചിട്ടുണ്ട്. നോൺ റോഡ് മെയിന്റനൻസിന്റെ വിനിയോഗ നിർദ്ദേശത്തിന് വിരുദ്ധമായി തയ്യാറാക്കിയ പ്രോജക്ടായതിനാൽ പ്രത്യേക അനുമതി സംബന്ധിച്ച്.

തീരുമാനം - പ്രത്യേക അനുമതി നൽകുന്നു.

(നടപടി: തദ്ദേശസ്വയംഭരണ വകുപ്പ്)

3.21 കൊല്ലം കോർപ്പറേഷൻ മേയറുടെ 27.12.16 ലെ സി1-50/16-ാം നമ്പർ കത്ത്.  
 ആശ്രയ വിഭാഗത്തിന് ഭൂമിവാങ്ങാൻ അനുവദിച്ചിരിക്കുന്ന തുക 1.00 ലക്ഷം രൂപയാണെന്നും ഇതു വർദ്ധിപ്പിക്കണമെന്നതു സംബന്ധിച്ച്.

തീരുമാനം - പട്ടികജാതി വിഭാഗത്തിന് വകുപ്പു നൽകുന്ന തുകയുമായി തദ്ദേശസ്വയംഭരണ സ്ഥാപനങ്ങളുടെ നിരക്ക് ഏകീകരിച്ച് കോർഡിനേഷൻ കമ്മിറ്റി തീരുമാനമെടുത്തിരുന്നു. ഇത് ആശ്രയകുടുംബങ്ങൾക്കും ബാധകമാണ്.

(നടപടി: തദ്ദേശസ്വയംഭരണ വകുപ്പ്)

3.22 കൊല്ലം കോർപ്പറേഷൻ മേയറുടെ 21.03.17 ലെ സി1/19/2017-ാം നമ്പർ കത്ത്.  
 ഡി.പി.സി. അംഗീകരിച്ച മുഴുവൻ പ്രോജക്ടുകളും 2017 - 18 ൽ സ്പിൽ ഓവർ ആയി തുടരാൻ അനുമതി സംബന്ധിച്ച്.

തീരുമാനം - 15.03.2017 ലെ കോർഡിനേഷൻ കമ്മിറ്റി തീരുമാനപ്രകാരമുള്ള മാനദണ്ഡം പാലിച്ച് സ്പിൽ ഓവറായി തുടരാവുന്നതാണ്.

(നടപടി: തദ്ദേശസ്വയംഭരണ വകുപ്പ്)

3.23 കൊല്ലം കോർപ്പറേഷൻ മേയറുടെ 21.03.2017 ലെ സി1/19/2017-ാം നമ്പർ കത്ത്.  
 കൊല്ലം കോർപ്പറേഷൻ പരിധിയിൽ മേവറം മുതൽ കാക്കത്തുമുക്ക് വരെയുള്ള NH 66- ൽ മീഡിയൻ നിർമ്മിച്ച് ചെടികൾ വെച്ചുപിടിപ്പിക്കാൻ അനുമതി സംബന്ധിച്ച്.

തീരുമാനം - അനുമതി നിരസിച്ചു.

(നടപടി: തദ്ദേശസ്വയംഭരണ വകുപ്പ്)

3.24 മഞ്ചേരി നഗരസഭ ചെയർപേഴ്സന്റെ 21.02.17 ലെ കത്ത്.  
 മഞ്ചേരി നഗരസഭയുടെ തനത് ഭവനപദ്ധതിയായ ശിഹാബ് തങ്ങൾ ഭവനപദ്ധതിയിൽ 571 ഭവനങ്ങൾ നിർമ്മിക്കുന്നുണ്ട്. 478 എണ്ണം പൂർത്തിയായി. ബാക്കിയുള്ള 93 പേർക്ക് ഭവനം നിർമ്മിച്ചു നൽകാൻ പ്രോജക്ട് തയ്യാറാക്കിയിട്ടുണ്ട്. ഇതിന് 30% തുക മാത്രമേ ചെലവഴിച്ചിട്ടുള്ളൂ. ബാക്കി തുക ട്രഷറിയിൽ നിന്ന് പിൻവലിച്ച് ബാങ്കിൽ നിക്ഷേപിക്കാൻ അനുമതി സംബന്ധിച്ച്.

തീരുമാനം - അനുമതി നിരസിച്ചു. സ്പിൽ ഓവറായി തുടരാവുന്നതാണ്.

(നടപടി: തദ്ദേശസ്വയംഭരണ വകുപ്പ്)

3.25 പൊന്നാനി മുനിസിപ്പൽ ചെയർമാന്റെ 14.03.2017 ലെ കത്ത്.

2016-17 ലെ സ്പിൽ ഓവർ പദ്ധതികളിൽ ചെലവു കഴിഞ്ഞ് ശേഷിക്കുന്ന തുകയും നടപ്പാക്കാത്ത സ്പിൽ ഓവർ പ്രോജക്ടുകളുടെ തുകയും ഉപയോഗിച്ച് മറ്റു പ്രോജക്ടുകൾ എടുക്കാൻ അനുമതി സംബന്ധിച്ച്.

തീരുമാനം - അനുമതി നിരസിച്ചു.  
(നടപടി: തദ്ദേശസ്വയംഭരണ വകുപ്പ്)

3.26 പള്ളിപ്പാട് ഗ്രാമപഞ്ചായത്ത് പ്രസിഡന്റിന്റെ 27.02.17 ലെ എ2/819/17-ാം നമ്പർ കത്ത്  
തെരുവുവിളക്കു നന്നാക്കുന്നതിന് പോൾ ഒന്നിന് 150/- രൂപയാക്കണമെന്നും അറ്റകുറ്റപ്പണിക്കായി ഏണി ഘടിപ്പിച്ച മുച്ചുകുവാഹനത്തിന് 350/- രൂപ ദിവസ വാടക അനുവദിക്കണമെന്നത് സംബന്ധിച്ച്.

തീരുമാനം - മുൻ കോർഡിനേഷൻ കമ്മിറ്റി തീരുമാനപ്രകാരം പോൾ ഒന്നിന് 100 രൂപയിൽ പരിമിതപ്പെടുത്തണം. വാഹനത്തിന്റെ വാടക മാനദണ്ഡം പാലിച്ചുകൊണ്ടു പഞ്ചായത്തിനു തീരുമാനിക്കാവുന്നതാണ്.  
(നടപടി: തദ്ദേശസ്വയംഭരണ വകുപ്പ്)

3.27 കോട്ടയ്ക്കൽ നഗരസഭാ ചെയർമാന്റെ 14.03.17 ലെ കത്ത്.

PMAY പദ്ധതിയുടെ നഗരസഭാ വിഹിതം മറ്റു പ്രോജക്ടുകളുടെ സേവിംഗ്സ് തുകയിൽ നിന്നും അടയ്ക്കാൻ (പ്രോജക്ട് ഭേദഗതി ചെയ്യാതെ) പ്രത്യേക അനുമതി സംബന്ധിച്ച്.

തീരുമാനം - സേവിംഗ്സ് തുകയ്ക്ക് പ്രോജക്ട് തയ്യാറാക്കി തുക അടയ്ക്കാവുന്നതാണ്.  
(നടപടി: തദ്ദേശസ്വയംഭരണ വകുപ്പ്)

3.28 കോട്ടയ്ക്കൽ നഗരസഭാ ചെയർമാന്റെ 14.03.17 ലെ കത്ത്.

പ്രോജക്ടുകളുടെ സേവിംഗ്സ് തുകയിൽ നിന്ന് (പ്രോജക്ട് ഭേദഗതി ചെയ്യാതെ) ഹഡ്കോയിൽ നിന്നെടുത്ത ഭവന നിർമ്മാണ ലോൺ തിരിച്ചടയ്ക്കാൻ പ്രത്യേക അനുമതി സംബന്ധിച്ച്.

തീരുമാനം - സേവിംഗ്സ് തുകയ്ക്ക് പ്രോജക്ട് തയ്യാറാക്കി തുക അടയ്ക്കാവുന്നതാണ്.  
(നടപടി: തദ്ദേശസ്വയംഭരണ വകുപ്പ്)

3.29. ബഹു. മണലൂർ എം.എൽ.എയുടെ 16.03.2017 ലെ 20/2017-ാം നമ്പർ കത്തും, അരിമ്പൂർ ഗ്രാമപഞ്ചായത്ത് പ്രസിഡന്റിന്റെ 13.03.17 ലെ എ2-1614/17-ാം നമ്പർ ഭരണ സമിതി തീരുമാനവും.

സംപൂഷ്ടീകരിച്ച ജൈവ വള നിർമ്മാണ യൂണിറ്റ് എന്ന പ്രോജക്ട് അംഗീകരിച്ചിട്ടുണ്ട്. ഇതു നടപ്പാക്കേണ്ടത് കർഷക സംഘങ്ങൾ മുഖേനയായിരുന്നു. യോഗ്യതയുള്ള കർഷക സംഘങ്ങൾ ഇല്ലാത്തതിനാൽ സഹകരണ സംഘങ്ങൾ മുഖേന നടപ്പാക്കാൻ അനുമതി സംബന്ധിച്ച്.

തീരുമാനം - കുടുംബശ്രീ യൂണിറ്റ് മുഖേനയോ സഹകരണസംഘം മുഖേനയോ നടപ്പാക്കാൻ അനുമതി നൽകുന്നു.  
(നടപടി: തദ്ദേശസ്വയംഭരണ വകുപ്പ്)

3.30 കേരള സംസ്ഥാന വനിതാ വികസന കോർപ്പറേഷൻ മാനേജിംഗ് ഡയറക്ടറുടെ 20.03.2017 ലെ കത്ത്

സ്കൂൾ വിദ്യാർത്ഥിനികൾക്ക് ഷീപാഡ് വിതരണം ചെയ്യുന്നതിന് 271 തദ്ദേശഭരണ സ്ഥാപനങ്ങൾ വാർഷിക പദ്ധതിയിൽ തുക മാറ്റി വെച്ചിട്ടുണ്ട്. 90 തദ്ദേശ സ്വയംഭരണ സ്ഥാപനങ്ങൾ ഇതിന്റെ 50 ശതമാനം തുകയായ 116.89 ലക്ഷം രൂപ കോർപ്പറേഷന് കൈമാറി. ബഹു. ഹൈക്കോടതിയിൽ കേസുകളുണ്ടായിട്ടുണ്ട് ഷീപാഡ് നൽകാൻ ഏതാനും ആഴ്ചകളുടെ സമയം കൂടിവേണമെന്നറിയിച്ചിരിക്കുന്നു. ആയതിനാൽ അഡ്വാൻസ് നൽകിയ തദ്ദേശ ഭരണ സ്ഥാപനങ്ങൾക്ക് ബാക്കി തുകകൂടി നൽകാൻ അനുമതിയോ അല്ലെങ്കിൽ അടുത്ത സാമ്പത്തിക വർഷം ഈ തുക നൽകാൻ ഉത്തരവോ ഉണ്ടാകണമെന്നത് സംബന്ധിച്ച്.

തീരുമാനം - സ്പിൽ ഓവറായി 2017 - 18 വർഷം പ്രോജക്ട് തുടരാവുന്നതാണ്. (നടപടി: തദ്ദേശസ്വയംഭരണ വകുപ്പ്)

3.31 ഇടവെട്ടി ഗ്രാമപഞ്ചായത്ത് പ്രസിഡന്റിന്റെ 21.01.17 ലെ എ3-3638/16-ാം നമ്പർ കത്ത്.

പഞ്ചായത്തിൽ നിന്നു ധനസഹായത്തോടെ പണിതവീടുകൾക്ക് അറ്റകുറ്റപ്പണി നടത്താൻ ധനസഹായം നൽകുന്നതിന്റെ കാലപരിധി 12 വർഷത്തിൽ നിന്ന് ഇളവു ചെയ്യണമെന്നതു സംബന്ധിച്ച്.

തീരുമാനം - 15.03.17 ലെ കോർഡിനേഷൻ കമ്മിറ്റി തീരുമാനപ്രകാരം ധനസഹായം നൽകിയ വർഷം ആദ്യവർഷമായി കണക്കാക്കി അന്നുമുതൽ 8 വർഷം കഴിഞ്ഞവർക്ക് വീടു പുനരുദ്ധാരണത്തിനു ധനസഹായം നൽകാവുന്നതാണ്. (നടപടി: തദ്ദേശസ്വയംഭരണ വകുപ്പ്)

3.32 മലപ്പുറം മുനിസിപ്പാലിറ്റി ചെയർപേഴ്സന്റെ 17.03.17 ലെ സി-802/14-ാം നമ്പർ കത്ത്.

ഡി.പി.സി അംഗീകരിക്കാത്ത പ്രോജക്ടുകളിലെ തുക KURDFC ലോൺ തിരിച്ചടവ്, PMAY നഗരസഭാ വിഹിതം, ശിഹാബ് തങ്ങൾ ഭവന പദ്ധതി എന്നിവയിലേക്ക് അടയ്ക്കാൻ അനുമതി സംബന്ധിച്ച്.

തീരുമാനം - അനുമതി നൽകുന്നു. (നടപടി: തദ്ദേശസ്വയംഭരണ വകുപ്പ്)

**3.33 ഭരണിക്കാവ് ബ്ലോക്ക് പഞ്ചായത്ത് വൈസ് പ്രസിഡന്റിന്റെ 31.12.2016 - ലെ കത്തും. 11.11.2016**

**ലെ IV (3)-ാം നമ്പർ ഭരണസമിതി തീരുമാനവും.**

ഓണാട്ടുകര കാർഷിക പ്രദർശനം, കുന്നുകാലി പ്രദർശനം, കാർഷിക വാണിഭം കാർഷിക സെമിനാറുകൾ, ക്ഷീരകർഷക സംഗമം എന്നിവയ്ക്കായി 1.00 ലക്ഷം രൂപ ചെലവഴിക്കാൻ അനുമതി സംബന്ധിച്ച്.

**തീരുമാനം** - അനുമതി നൽകുന്നു.

(നടപടി: തദ്ദേശസ്വയംഭരണ വകുപ്പ്)

**3.34 ഇടുക്കി ജില്ലാ പഞ്ചായത്ത് സെക്രട്ടറിയുടെ 25.02.17 ലെ എ3-249/17-ാം നമ്പർ കത്ത്. (LSGD DB3/59/17/LSGD)**

ക്ഷീരവികസന വകുപ്പിന് മൊബൈൽ പാൽ പരിശോധനാ ലബോറട്ടറിയുടെ യൂണിറ്റിനുവേണ്ടി 6,72,737/- രൂപ ഉപയോഗിച്ച് വാഹനം വാങ്ങാൻ അനുമതി സംബന്ധിച്ച്.

**തീരുമാനം** - അനുമതി നിരസിച്ചു.

(നടപടി: തദ്ദേശസ്വയംഭരണ വകുപ്പ്)

**35 ദേവീകുളം ബ്ലോക്ക് പഞ്ചായത്ത് സെക്രട്ടറിയുടെ 17.01.17 ലെ സി40/17-ാം നമ്പർ കത്തും. 07.12.16 ലെ 12-ാം നമ്പർ ഭരണസമിതി തീരുമാനവും (LSGD - DD2/99/2017/LSGD)**

ജലസേചന പ്രോജക്ടുകൾക്ക് 10 ശതമാനം ഗുണഭോക്തൃവിഹിതം വേണമെന്ന് നിർദ്ദേശമുണ്ട്. ഇതൊഴിവാക്കണമെന്നതു സംബന്ധിച്ച്.

**തീരുമാനം** - ഈ വർഷം അനുമതി നൽകുന്നില്ല. 2017 - 18 ലെ സബ്സിഡി മാർഗ്ഗരേഖയിൽ പരിഗണിക്കുന്നതിനു തീരുമാനിച്ചു.

(നടപടി: തദ്ദേശസ്വയംഭരണ വകുപ്പ്)

**3.36 കാഞ്ഞങ്ങാട് ബ്ലോക്ക് പഞ്ചായത്ത് പ്രസിഡന്റിന്റെ കത്തും 06.02.17 ലെ 3 (3)-ാം നമ്പർ ഭരണസമിതി തീരുമാനവും.**

ഉല്പാദനമേഖലയിലും വനിതാഘടകപദ്ധതിയിലേയും 12.50 ലക്ഷം രൂപ ചെലവഴിക്കാതെ ബാക്കിയുണ്ട്. ഈ തുക IAY പദ്ധതിയിലേയ്ക്ക് മാറ്റാൻ അനുമതി സംബന്ധിച്ച്.

**തീരുമാനം** - ഉല്പാദനമേഖലയിലും വനിതാഘടക പദ്ധതിയിലും നിർബന്ധ ശതമാനം വകയിരുത്തേണ്ടതുളളതിനാൽ അനുമതി നിരസിച്ചു. എന്നാൽ വനിതാഘടകപദ്ധതിയിൽ ഉൾപ്പെടുത്തുന്നതിന് അർഹതയുള്ള ഗുണഭോക്താക്കൾ ഉണ്ടെങ്കിൽ അവർക്ക് വനിതാ ഘടകപദ്ധതിയിലെ തുക നൽകാവുന്നതാണ്.

(നടപടി: തദ്ദേശസ്വയംഭരണ വകുപ്പ്)



3.37 തിരുവനന്തപുരം അസിസ്റ്റന്റ് ഡെവലപ്മെന്റ് കമ്മീഷണറുടെ (ജനറൽ) 20.03.17- ലെ ഡി1-85/14-ാം നമ്പർ കത്ത്.

അസിസ്റ്റന്റ് ഡെവലപ്മെന്റ് കമ്മീഷണർക്ക് ബ്ലോക്കുപഞ്ചായത്തു ഫണ്ടുപയോഗിച്ച് വാഹനം വാങ്ങാൻ അനുമതി സംബന്ധിച്ച്.

തീരുമാനം - വകുപ്പുതലത്തിൽ തീരുമാനിക്കേണ്ടതാണ്.  
(നടപടി: തദ്ദേശസ്വയംഭരണ വകുപ്പ്)

3.38 തൃശ്ശൂർ ജില്ലാ പഞ്ചായത്ത് പ്രസിഡന്റിന്റെ 04.03.17 ലെ എ4/1100/2016-ാം നമ്പർ കത്ത്.

15.03.17 ലെ കോർഡിനേഷൻ കമ്മിറ്റി യോഗത്തിൽ നിർബന്ധ വകയിരുത്തലുകൾ വേണ്ട മേഖലയിലെ ഫണ്ട് ഒഴിവാക്കുന്ന മറ്റു പ്രോജക്ടുകൾ എടുക്കാൻ അനുമതി ആവശ്യപ്പെട്ടിരിക്കുന്നു (ഖണ്ഡിക 3.96) എങ്കിലും അനുമതി നൽകിയിരുന്നില്ല. പാലിയേറ്റീവ് കെയർപദ്ധതിയിൽ ഗ്രാമപഞ്ചായത്തുകൾക്ക് നൽകാനായി ജില്ലാ പഞ്ചായത്തുകൾ വകയിരുത്തിയിരുന്നവെങ്കിലും തുക ചില ഗ്രാമപഞ്ചായത്തുകൾ വാങ്ങിയില്ല. ഈ തുക ഉപയോഗിച്ച് മറ്റു പ്രോജക്ടുകൾ എടുക്കാൻ അനുമതി ആവശ്യപ്പെട്ടിരിക്കുന്നു.

തീരുമാനം - പാലിയേറ്റീവ് കെയറിനു വച്ചിരുന്ന തുകമാത്രം മറ്റു പ്രോജക്ടുകൾക്ക് ഉപയോഗിക്കാൻ അനുമതി നൽകുന്നു.  
(നടപടി: തദ്ദേശസ്വയംഭരണ വകുപ്പ്)

3.39 വടക്കാഞ്ചേരി ബ്ലോക്ക് പഞ്ചായത്ത് പ്രസിഡന്റിന്റെ 18.01.2017 ലെ കത്ത്.

ഹരിത കേരളം പദ്ധതിയുടെ ഭാഗമായി ജില്ലാ ആസൂത്രണ സമിതിയുടെ അംഗീകാരം ലഭിച്ച തുണിസഞ്ചി നിർമ്മിക്കുന്നതിനുള്ള അഞ്ച് കുടുംബശ്രീ വനിതാ യൂണിറ്റുകൾ ആരംഭിക്കുന്നതിന് 14 ലക്ഷം രൂപ വകയിരുത്തിയത് സബ്സിഡി തുക അക്കൗണ്ടിലേക്ക് മുൻകൂറായി നൽകുന്നതിലേക്കായുള്ള അപേക്ഷ.

തീരുമാനം - 16-17 വർഷ പ്രോജക്ടുകൾ സ്പിൽ ഓവറായി തുടരാൻ അനുവദിക്കുന്ന സാഹചര്യത്തിൽ മുൻകൂറായി നൽകേണ്ടതില്ല.  
(നടപടി: തദ്ദേശസ്വയംഭരണ വകുപ്പ്)

3.40 ഒറ്റപാലം നഗരസഭാ ചെയർമാന്റെ 15.03.2017ലെ കത്ത്.

നഗരസഭയുടെ പദ്ധതിയിൽ വകയിരുത്തിയ തുകയിൽ സാങ്കേതിക കാരണങ്ങളാൽ ചെലവഴിക്കാൻ കഴിയാതെ വരുന്ന പ്രത്യേക ഘടക പദ്ധതിയൊഴികെയുള്ള ബാക്കി സംഖ്യ മൊത്തത്തിൽ, KURDFC, HUDCO, എന്നീ ധനകാര്യ സ്ഥാപനങ്ങളിലേക്ക് വായ്പ തിരിച്ചടവിനത്തിൽ നേരിട്ട് അടയ്ക്കുന്നതിനുള്ള അനുമതി അപേക്ഷ.

തീരുമാനം - പ്രത്യേകമായി അനുമതി നൽകുന്നു.  
(നടപടി: തദ്ദേശസ്വയംഭരണ വകുപ്പ്)

**3.41 ബഹു. തലശ്ശേരി എം.എൽ.എ ശ്രീ എ.എൻ.ഷംസീറിന്റെ 22.02.2017 ലെ കത്ത്.**  
പന്നിയന്നൂർ ഗ്രാമപഞ്ചായത്തിൽ ശുചിത്വ മേഖലയിൽ വകയിരുത്തിയ 10% തുക മറ്റു പ്രോജക്ടുകൾക്ക് വകയിരുത്തുന്നതിനായുള്ള അപേക്ഷ.

**തീരുമാനം** - അനുമതി നിരസിച്ചു

(നടപടി: തദ്ദേശസ്വയംഭരണ വകുപ്പ്)

**3.42 കാഞ്ഞൂർ ഗ്രാമപഞ്ചായത്ത് പ്രസിഡന്റിന്റെ 01.03.2017ലെ A/2800/2017 നമ്പർ കത്ത്.**

കാഞ്ഞൂർ ഗ്രാമപഞ്ചായത്തിലെ 2ാം വാർഡിൽ വട്ടത്തറ റോഡിന്റെ തുടർച്ചയായുള്ള റെയിൽവേയുടെ അധീനതയിലുള്ള റോഡ് അറ്റകുറ്റ പണി നടത്തുന്നതിനുള്ള പ്രത്യേക അനുമതി അപേക്ഷ.

**തീരുമാനം** - പഞ്ചായത്ത് തനത് ഫണ്ട് ഉപയോഗപ്പെടുത്തി അറ്റകുറ്റപ്പണികൾ നടത്തുന്നതിന് പ്രത്യേക അനുമതി നൽകി.

(നടപടി: തദ്ദേശസ്വയംഭരണ വകുപ്പ്)

**3.43 തിരുമാറാടി ഗ്രാമപഞ്ചായത്ത് പ്രസിഡന്റിന്റെ കത്ത്**

കാക്കൂർ കാളവയൽ കാർഷിക മേള നടത്തുന്നതിന് DPC അംഗീകാരം ലഭിച്ചിട്ടുള്ള കാക്കൂർ കാർഷിക പൈതൃക സാംസ്കാരിക പരിപാടി എന്ന പേരിൽ എന്ന പ്രോജക്ടിനായി ഒരു ലക്ഷം രൂപ ചെലവഴിച്ചതിന് സാധൂകരണം നൽകുന്നതിനും വരും വർഷങ്ങളിൽ പ്രസ്തുത പ്രോജക്ട് ഏറ്റെടുക്കുന്നതിനുള്ള അനുമതി അപേക്ഷ.

**തീരുമാനം** - സാധൂകരണവും തുടരനുമതിയും നൽകി.

(നടപടി: തദ്ദേശസ്വയംഭരണ വകുപ്പ്)

**3.44 കണ്ടല്ലൂർ ഗ്രാമപഞ്ചായത്ത് പ്രസിഡന്റിന്റെ 09.03.2017 ലെ കത്ത്**

തൈരുവിളക്കുകളുടെ പരിപാലനത്തിനുള്ള പോൾ നിരക്ക് മുചക്രവാഹനത്തിന്റെ ദിവസകൂലി എന്നിവ ഉയർത്തുന്നതിനുള്ള അപേക്ഷ.

**തീരുമാനം** - തൈരുവിളക്കുകളുടെ പരിപാലനത്തിന് പോൾ ഒന്നിന് നൂറു രൂപ നൽകുന്നതിന് നിലവിൽ അനുമതിയുള്ളതാണ്. ഇതിനായി മുചക്രവാഹനം വാടകയ്ക്ക് എടുക്കുന്നുണ്ടെങ്കിൽ അതിനുള്ള നിരക്ക് പ്രാദേശികമായി നിർണ്ണയിക്കേണ്ടതാണ്.

(നടപടി: തദ്ദേശസ്വയംഭരണ വകുപ്പ്)

**3.45 ഉണ്ണികുളം ഗ്രാമപഞ്ചായത്ത് പ്രസിഡന്റിന്റെ 09.03.2017 ലെ കത്ത്.**

ജില്ലാ ആസൂത്രണ സമിതി അംഗീകരിച്ച കോഴിയും കൂടും പദ്ധതി കേരള വെറ്റിനറി യൂണിവേഴ്സിറ്റി രൂപകൽപന ചെയ്ത ഐശ്വര്യ മോഡൽ കോഴി വളർത്തലിന്റെ വിപുലീകൃത

മാതൃകയാണ്. യൂണിറ്റ് കോസ്റ്റ് 18,000 രൂപ, ഗുണഭോക്തൃ വിഹിതം 9,000 രൂപ പദ്ധതി വിഹിതം 9,000 രൂപ അനുമതിക്ക് അപേക്ഷ.

**തീരുമാനം** - വെറ്ററിനറി യൂണിവേഴ്സിറ്റിയുടെ സാങ്കേതിക സഹായത്തോടെ നടത്തപ്പെടുന്ന പ്രോജക്ടായതിനാൽ പ്രത്യേക അനുമതി നൽകി.

(നടപടി: തദ്ദേശസ്വയംഭരണ വകുപ്പ്)

**3.46 അഡ്വ:ബി.സത്യൻ എം.എൽ.എ യുടെ 22.03.2017 ലെ കത്ത്.**

നഗരൂർ ഗ്രാമപഞ്ചായത്തിലെ കൃഷിഭവൻ കെട്ടിടം പോലീസ് സ്റ്റേഷൻ പ്രവർത്തിക്കുന്നതിനായി വിട്ടു നൽകിയിട്ടുണ്ട്. കെട്ടിടത്തിന്റെ അറ്റകുറ്റ പണി ചുറ്റുമതിൽ നിർമ്മാണം എന്നിവയ്ക്കായി മെയിന്റനൻസ് ഫണ്ട് ഉപയോഗിക്കുന്ന തിനുള്ള അനുമതിക്കായുള്ള അപേക്ഷ.

**തീരുമാനം** - അനുമതി നൽകുന്നു.

(നടപടി: തദ്ദേശസ്വയംഭരണ വകുപ്പ്)

**3.47 അയ്യംപുഴ ഗ്രാമപഞ്ചായത്ത് പ്രഡൻ്റിന്റെ 09.03.2017 ലെ കത്ത്.**

അയ്യംപുഴ ഗ്രാമപഞ്ചായത്തിലെ 99-2000 വർഷത്തെ പട്ടികജാതി ഫണ്ട് വച്ച് വാങ്ങിയ 1.58 ഏക്കർ സ്ഥലത്ത് 1.25 കൊടി ചെലവിൽ 43 കുടുംബങ്ങൾക്ക് ഭവനനിർമ്മാണം നടത്തുന്നതിലേക്കായുള്ള അനുമതിക്കായുള്ള അപേക്ഷ.

**തീരുമാനം** - ലൈഫ് പദ്ധതിയുടെ ഭാഗമാക്കി 2017-18 വർഷത്തെ പൈലറ്റ് പ്രോജക്ടായി ഏറ്റെടുക്കുന്നതിന് അനുമതി നൽകി.

(നടപടി: തദ്ദേശസ്വയംഭരണ വകുപ്പ്)

**3.48 കണ്ടല്ലൂർ ഗ്രാമപഞ്ചായത്ത് പ്രഡൻ്റിന്റെ 14.03.2017ലെ കത്ത്.**

ഓഫീസ് അവശ്യത്തിന് മാരുതി ഉദ്യോഗ് ലിമിറ്റഡിന്റെ മാരുതി വിറ്റാറ ബ്രെസ്സോ മോഡൽ വാഹനം നേരിട്ട് വാങ്ങാൻ പ്രത്യേക അനുമതി നൽകുന്നതിനുള്ള അപേക്ഷ.

**തീരുമാനം** - ഗ്രാമപഞ്ചായത്തിന് മറ്റു വാഹനമില്ലാത്തതിനാൽ ടെണ്ടർ നടപടി ഒഴിവാക്കി ഇൻവോയിസ് പ്രകാരം നേരിട്ടു വാങ്ങുന്നതിന് അനുമതി നൽകി.

(നടപടി: തദ്ദേശസ്വയംഭരണ വകുപ്പ്)

**3.49 ഇടപ്പുറ്റ ഗ്രാമപഞ്ചായത്ത് പ്രസിഡന്റിന്റെ 15.03.2017ലെ കത്ത്.**

ഗ്രാമപഞ്ചായത്ത് പരിധിക്കുള്ളിൽ താമസിക്കുന്ന 25 കുടുംബങ്ങളിലായുള്ള 100 ഓളം പട്ടിക വർഗ്ഗ കുടുംബങ്ങൾ ഉള്ളതിനാൽ റ്റി.എസ്.പി. ഫണ്ട് ബഡ്ജറ്റിൽ ഉൾപ്പെടുത്തുന്നതു സംബന്ധിച്ച്.

**തീരുമാനം** - ഗ്രാമപഞ്ചായത്തിന് പട്ടികവർഗ്ഗ വിഹിതം ലഭിക്കുന്ന തിന് ആവശ്യമായ നടപടികൾ വകുപ്പ് തലത്തിൽ സ്വീകരിക്കുന്നതിന് നിർദ്ദേശിച്ചു.

(നടപടി: തദ്ദേശസ്വയംഭരണ വകുപ്പ്)

**3.50 പെരിന്തൽമണ്ണ മുനിസിപ്പാലിറ്റി മുനിസിപ്പൽ സെക്രട്ടറിയുടെ 22.03.2017 ലെ കത്ത്.**

2016-17 പദ്ധതിയിൽ ഉൾപ്പെടുത്തി മാലിന്യസംസ്കരണത്തിന് രണ്ട് മിനിലോറികൾ വാങ്ങുന്നതിനുള്ള അനുമതിയുള്ള അപേക്ഷ.

**തീരുമാനം** - ഇത്തരം ആവശ്യങ്ങൾക്ക് വാഹനം വാടകയ്ക്ക് എടുക്കേണ്ടതാണെന്നാണ് തീരുമാനിച്ചിട്ടുള്ളത്. മാസവാടകയ്ക്ക് വാഹനം ഏർപ്പാടാക്കുന്ന പക്ഷം നിലവിലുള്ള ചെലവുണ്ടാവുകയില്ലായെന്ന് നിരീക്ഷിച്ചു. ഇതനുസരിച്ചുള്ള നടപടികൾ സ്വീകരിക്കാവുന്നതാണ്.

(നടപടി: തദ്ദേശസ്വയംഭരണ വകുപ്പ്)

**3.51 ക്ലീൻകേരള കമ്പനി മാനേജിംഗ് ഡയറക്ടറുടെ 23.03.2017 ലെ കത്ത്**

വർദ്ധിച്ചുവരുന്ന പ്ലാസ്റ്റിക് മാലിന്യങ്ങൾ സംസ്കരിക്കുന്നതിന്റെ ഭാഗമായി ക്ലീൻ കേരള കമ്പനി ലിമിറ്റഡിനെ പോളിമറൈസ്ഡ് റോഡ് നിർമ്മാണത്തിനായി വശ്യമായ ഷ്രെഡ്ഡഡ് പ്ലാസ്റ്റിക്കുകൾ PWD/LSGD എഞ്ചിനീയറിംഗ് വിഭാഗത്തിന് ലഭ്യമാക്കുന്നതിനുള്ള ചുമതല നൽകിയിട്ടുള്ളതാണ്. സംസ്ഥാനത്ത് വളരെ ചുരുക്കം തദ്ദേശ ഭരണ സ്ഥാപനങ്ങൾ മാത്രമേ പ്ലാസ്റ്റിക് ഷ്രെഡ്ഡിംഗ് യൂണിറ്റുകൾ സ്ഥാപിക്കുന്നതിന് മുന്നോട്ടു വന്നിട്ടുള്ളൂ. ഇക്കാര്യത്തിൽ ആവശ്യമായ തുടർനടപടികൾക്ക് അപേക്ഷിച്ചിരിക്കുന്നു.

**തീരുമാനം** - പൊതുതീരുമാനം ഖണ്ഡിക 2.8 പ്രകാരം എല്ലാ തദ്ദേശഭരണ സ്ഥാപനങ്ങളും നടപടി സ്വീകരിക്കണം.

(നടപടി: തദ്ദേശസ്വയംഭരണ വകുപ്പ്  
2.മാനേജിംഗ് ഡയറക്ടർ, ക്ലീൻകേരള മിഷൻ)

**3.52 കടലുണ്ടി ഗ്രാമപഞ്ചായത്ത് പ്രസിഡന്റിന്റെ 18.03.2017 ലെ കത്ത്**

സമഗ്രശുചിത്വപരിപാടിയുടെ ഭാഗമായി അജൈവമാലിന്യങ്ങൾ വിവിധ വാർഡുകളിൽ നിന്നും ശേഖരിച്ച് പ്ലാസ്റ്റിക് ഷ്രെഡ്ഡിംഗ് യൂണിറ്റുകളിൽ എത്തിക്കുന്നതിനായി വാഹനം വാങ്ങുന്നതിന് അനുമതി

**തീരുമാനം** - വാഹനം വാടകയ്ക്ക് എടുത്തുപയോഗിക്കുന്നതിന് അനുമതി നൽകുന്നു.

(നടപടി: തദ്ദേശസ്വയംഭരണ വകുപ്പ്)

യോഗം ഉച്ചകഴിഞ്ഞ് 2.30 മണിക്കു അവസാനിച്ചു.

യോഗത്തിൽ പങ്കെടുത്തവർ

- 1 ശ്രീ. ടി.കെ. ജോസ്, പ്രിൻസിപ്പൽ സെക്രട്ടറി , തദ്ദേശസ്വയംഭരണ വകുപ്പ്
- 2 ഡോ. കെ.എൻ. ഹരിലാൽ, മെമ്പർ പ്ലാനിംഗ് ബോർഡ്
- 3 ഡോ. വി.കെ. ബേബി, സ്പെഷ്യൽ സെക്രട്ടറി, തദ്ദേശസ്വയംഭരണ വകുപ്പ്
- 4 ഡോ. കെ. വാസുകി, എക്സിക്യൂട്ടീവ് ഡയറക്ടർ, സുചിത്വമിഷൻ
- 5 ശ്രീ. എസ്. ഹരികിഷോർ, എക്സിക്യൂട്ടീവ് ഡയറക്ടർ, കുടുംബശ്രീ
- 6 ശ്രീ. പി.പി. ബാലൻ, ഡയറക്ടർ, കില
- 7 ശ്രീ.എസ്. ദിവാകരൻ പിള്ള, സ്റ്റേറ്റ് പെർഫോമൻസ് ഓഡിറ്റ് ഓഫീസർ
- 8 ശ്രീമതി. പ്രസന്നകുമാരി, ചീഫ് ഡീസെന്റലൈസിംഗ് പ്ലാനിംഗ്, SPB
- 9 ശ്രീ.കെ.പി. സാബു, പഞ്ചായത്ത് ഡയറക്ടറേറ്റ്
- 10 ശ്രീ. എച്ച്. ഷാജി, കെ.എൽ.ജി.എസ്.ഡി.പി
- 11 ശ്രീ. പി.കെ. മോഹനൻ, ജെ.ഡി.സി, സി. ആർ.ഡി
- 12 ശ്രീ. പി.ആർ. സജികുമാർ, ചീഫ് എഞ്ചിനീയർ, തദ്ദേശസ്വയംഭരണ വകുപ്പ്
- 13 ശ്രീമതി ഗീതാകൃഷ്ണൻ. കെ.എ, അസിസ്റ്റന്റ് എക്സിക്യൂട്ടീവ് എഞ്ചിനീയർ,CE,LSGD
- 14 ശ്രീമതി. ശോഭന, അഡീഷണൽ സെക്രട്ടറി, എസ്.റ്റി. ഡിപ്പാർട്ട്മെന്റ്
- 15 ശ്രീ. ക്ലീനസ്. ജെ. മാത്യൂസ്, ജോയിന്റ് ഡയറക്ടർ, ഓഡിറ്റ് വകുപ്പ്
- 16 ശ്രീ ബിനു ഫ്രാൻസിസ്, പ്രോജക്ട് ഓഫീസർ, അർബൻ
- 17 ശ്രീമതി ലിഷാമോഹൻ എം., എഡിസി, സി.ആർ.ഡി
- 18 ശ്രീ. കബീർ, മാനേജിംഗ് ഡയറക്ടർ, ക്ലീൻ കേരളാ മിഷൻ.
- 19 ശ്രീ. എസ്. സുരേഷ് കുമാർ, അണ്ടർ സെക്രട്ടറി
- 20 ശ്രീ. വേണു ശർമ്മ, അണ്ടർ സെക്രട്ടറി, പ്ലാനിംഗ് ഇ.എ
- 21 ശ്രീ. കെ. ശ്രീ. അർജ്ജുനൻ, എസ്.ആർ.ജി. മെമ്പർ
- 22 ശ്രീ. ശ്രീരാം സാംബശിവ റാവു, എക്സിക്യൂട്ടീവ് ഡയറക്ടർ, ഐ.കെ.എം
- 23 ശ്രീ. ഡി. രാജീവ് കുമാർ, ഫിനാൻസ് ഓഫീസർ, അർബൻ ഓഫീസർ
- 24 ശ്രീ. ടി. സുരേഷ് ബാബു. എസ്.ആർ.ജി. മെമ്പർ.